

திரப் பொருத்தம் ஸாமானியமாக இருப்பின் இதனால் பாதகமேகிடையாது. விவாஹம் செய்விக்கலாம். இவ்விஷயம் சாஸ்திர சம்மதமும் பெரியோர்களுடைய அபிப்பிராயமும் அனுஷ்டானத்தில் ப்ரத்யக்ஷத்தில் நடந்துவருவதுமாகும். இதைப்போலவே நக்ஷத்திரக் கிரமப்படி சகலப் பொருத்தங்களும் வதுவரர்களுக்கு உத்தமமாக இருந்த போதிலும், மாங்கல்யபாவம் பாக்ய ஸ்தானபலன் இவைகள் ஸ்திரீ ஜாதகத்திலும், களத்திர பாவமும், புத்திரபாவமும் புருஷ ஜாதகத்திலும் பலஹீனமாகவோ, தோஷமுடையதாகவோ இருக்குமானால் விவாஹம் செய்விக்க மிகவும் அவசியமாகும். ஸ்திரீ புருஷ ஜாதகங்கள் யோகமாகவும் ராஜயோகத்தில் பலமாகவுமிருந்து நக்ஷத்திரப் பொருத்தமெதுவுமே இல்லாதிருந்த போதிலும் விவாஹம் செய்விக்கலாம். இதை யனுஸரித்துச் செய்வதுதான் சாஸ்திர சம்மதம். இவ்வாறு நடத்தப்படும் விவாஹங்களே பரிபூர்ணமான சுபபலங்களை அளிக்கும். இது அனுபவ வித்தமாகும். நக்ஷத்திரப் பொருத்தமும் அனுகூலமாக இருந்தால் விசேஷம் தான் என்பதை யாவரும் ஒப்புக்கொள்ள வேண்டியதுதான். இதைப் பற்றிய பூரா விவரங்களையும் என்னால் எழுதப்பட்ட “விவாஹப் பொருத்தங்கள்” என்னும் எழுதப்பட்ட விரிவாகவும் தெளிவாகவும் காணலாம். என்னும் நூலில் வெகு

மற்றொரு விஷயம். “ஆண்மூலம் அரசாளம் பெண்மூலம் நிர்மூலம்” என்கிறார்கள். இது கொஞ்சமும் சரியல்ல. இதுபோல் சிலர் சொல்லிவிடுவது தன்னிகை ஜாதக விஷயத்தில், விவாக காலங்களில் பெரும் சங்கடத்தை உண்டாக்கி வருகிறது. மூல நக்ஷத்திரத்தில் ஜனித்த

இதில் முக்யமாக ஜாதக மூலமாக ஏற்பட்ட பன்னிரண்டு பாவபலன்களே என்றும் ஸ்திரமான பலனை அளிக்கக் கூடியவைகள் என்பதையும் மற்ற குணதோஷங்கள் இவற்றிற்குத் தக்கபடியே இருக்குமென்பதையும் அறிந்து விவாகங்களை நடப்பிக்கவேண்டும். இப்படி செய்வது தான் சரியான கிரமம், சாஸ்திர சம்மதம். இதுபோல் அறிந்து செய்யவேண்டும். இப்படி செய்தால்தான், பரிபூர்ணமான சுபபலனை, வதுவார்கள் ஸம்ஸார வாழ்வில் அடையமுடியும். இதை யறியாது சாஸ்திரத்தை குறை கூறுவதில் என்ன பயன்? எனவே ஆஸ்திகர்கள் அனைவரும் இதை யறிந்து விவாகங்களை செய்விப்பார்களாக.

ஜாதக பலன்கள் சொல்லுதல்

ஜாதகயோக பலன்களைச் சொல்லுவதில் மாத்திரம் தான் ஜோதிஷர்களுக்குள் அயிப்பிராய பேதங்கள் அதிகமாக ஏற்படுகிறதே தவிர, கணித விஷயத்தில் இது போன்ற ஸந்தேகங்கள் ஏற்படுவதில்லை. ஏனெனில் கணித விஷயம் ஒரு மணி காலம் படித்தாலும், போதுமானது; ஸ்திரமாக ஒரு விஷயத்தைத் தெரிந்து கொள்ளலாம்; பிறகு அதை மாற்றிச் சொல்ல வேண்டிய அவசியமில்லை. அதாவது நாலும் மூணும் ஏழு என்றால் இது எப்பொழுதும் இப்படியே தானிருக்கும். இது ஜாதக கணிதசாயோகப்படி பலன் விஷயம் அப்படியல்ல ஜாதக இருக்கும். இதை யறிந்து ஸ்திர மாறிக்கொண்டே விசேஷமான ஸமயோசித சொல்ல வேண்டும் இதற்கு ரீதியறிவும். வாக்வன்மையும் புத்தி ஸாமர்த்தியமும் உலக கிரகஹங்களின் அனுக்கிரகமும் சாஸ்திர ஞானமும் நவக் ஜோதிஷனுக்கு நல்ல தெசையும் தெய்வானு கூலமும் பெரியோர்களின் உப

—காரகன் இன்னும் அநேக விதமாக வெல்லாம் நிர்நா
 ணம் செய்து விடுவேன் என்பார்கள். இது விஷயம்
 எப்படிப்பட்டதென்பதை மேலே சொல்லியுள்ளேன்.
 இப்படிப்பட்டவர்களை ஒரு ஜாதகத்தைக்கொண்டு ஒரு
 பாவத்திற்குப் பலன் சொல்லும்படி கேட்டுவிடின் போது
 மானது இவர்கள் மிரளமிரள விழிப்பார்கள். ஜாதகபலனில்
 எதைச் சொல்வது எதை விடுவது என்று இவர்களுக்கு
 சந்தேகம் பிடித்துக் கொண்டுவிடும். இரண்டொரு வார்த்
 தைகள்கூட இவர்களால் பலன் சொல்ல முடிவதில்லை.
 மறுபடியும் இவர்கள் தங்கள் முறைப்படிக்கேயதாகிரம
 மாக கணக்குப் போட ஆரம்பித்து விடுவார்கள். ஒரு
 மெஷினை அச்சவேறு ஆணிவேறுகப் பிரித்து விட்டு அதை
 சேர்க்கவகை தெரியாமல் குப்பையைக் குவித்துக்கொண்
 டிருப்பதுபோல் இவர்களும் கணக்குகளால் பக்கங்களை
 நிரப்பிக் கொண்டிருப்பார்கள். இது தான் அதிக கணக்
 கினாலேற்படுகிற அனர்த்தம். இது முற்றிலும் பிசகு என்
 பதே எமது அபிப்பிராயம். வானசாஸ்திரம் கற்க வேண்
 டில் முதலில் ஆகாயத்திலுள்ள சகல நக்சத்திரங்களையும்
 எண்ணிக் கணக்கிட்டுக் கொண்டு தான் பிறகு கற்க
 வேண்டுமென்பது போலும் ஒரு மனிதனின் மேதையைப்
 பற்றி அபிப்பிராயம் கூறவேண்டில் அவன் சிகைபிலுள்ள
 சகல ரோமங்களையும் எண்ணிக் கணக்கெடுத்த பிறகு
 தான் அவன் மேதையைப் பற்றி அபிப்பிராயம் சொல்ல
 முடியும் என்பது போலுமாகிவிடுகிறது இம்முறை. அதற்
 காக கணிதமே கூடாதென்பது எமது கருத்தல்ல. தின
 மும் சூரியன் உதயமாகிறான் கிரமேண ராத்ரிகாலம் வரு
 கிறது மறுபடியும் கிரமேண உதயமாகிறது இதை நாம்
 ஸ்தூலமாக அறிந்து கொண்டு அந்தந்த வேளைக்குத்
 தகுந்தபடி நாம் செய்யவேண்டிய கடமைகளைச் செய்

கும்போதே திட்டமாகப் பலனைத் தெளிவான முறையில்
தெரியத்துடன் சொல்ல முடியும். அப்பலன்கள் அனு
பவத்தில் ஆச்சரியப்படும் முறையில் சரியாக விருக்கும்.
இம்மாதிரியாகப் பலனைச் சொன்னால் தான் ஜாதகர்களும்
நற்பலனை அடையமுடியும். ஜோதிஷ சாஸ்திரமும் ப்ர
காசமடையும். ஜோதிஷர்களுக்கும் புதமுண்டாகும்.

மூலாதாரமான பலன்களை இது போல் சொல்லிவிட்டு
மற்றவைகளைச் சமயோசித புத்தியினால் உலகீதிக்
கொத்தபடிப் பொருத்தமாகப் பேசி விடலாம். இம்மாதிரி
யுத்தியாகப் பலன் சொல்வது தான் ஸரியாக நடந்து வரு
கின்றது. இப்படிச் சொல்லும் பலன்கள் தான் ஜாதகர்
களின் மனதில் பதியும். ஜாதக பலன்களைச் சொல்லும்
போது புரியாத பதங்களையோ ஸங்கல்பம் சொல்வது
போல் எடுத்ததற் கெல்லாம் ஸ்லோகங்களையோ சொல்
லிக்கொண்டிருக்கலாகாது. நாம் சொல்லும் விஷயம்
ஜாதகர்களுக்கு விளங்கும்படி லலிதமான பதங்களைக்
கொண்டே ஜாதக பலனைச் சொல்ல வேண்டும். அவசிய
மாயின் சற்று ஹாஸ்மாக பேசிக் கொண்டே விஷயங்களை
விளங்க வைக்கலாம். ஆனால் இதற்கு அதிக லாகவமும்
ஸாமர்த்தியமும் வேண்டும். இது சகலருக்கும் எளிதான
விஷயமல்ல. இம்மாதிரியாக ஜாதக பலன்களைச் சொன்
னால்தான் பலன்களும் சரியாக விருக்கும். ஜாதக பலன்
கேட்பவர்களும் ரஸிப்பார்கள். இது தான் ஜாதக பலன்
சொல்லுவதற்கு சரியான முறை. இந்தக் கிரமத்தைத்
தவிர, ஜாதக பலனைச் சொல்ல வேறு சரியான மார்கம்,
சுலபமான உபாயங்கள் எதுவும் கிடையாது. இதுவே
எனது அனுபவத்தில் யானறிந்த உண்மையாகும். எனவே
இம்முறையை சகலரும் அனுஸரிக்கலாம். ஜாதக பலன்
களைச் சரியாகச் சொல்லி மேன்மையடைய விரும்புபவர்கள்

தில் பக்க வாத்தியங்களில் லயவாத்யங்களில் ஸந்தே வித்
வான்கள் இரண்டொன்றைத் தங்கள் ஸதகத்திற்கும்
கண்டத்வனிக்கும் சாகித்ய ஞானத்திற்கும் தம் அனு
பவத்திற்கும் தக்கபடி எப்படி அமைத்துக் கொள்ளுகிறார்
களோ அது போலவே ஜோதிஷர்களும் தங்கள் ஞான
பரிபக்குவத்திற்குத் தக்கபடி இரண்டொன்றை பக்க பல
ஆதாரமாக வைத்துக் கொண்டு, குறிப்பாதக் கவனித்து
ஜாதக பலன்களைச் சொல்லவேண்டும். இது போல் ஜாதக
யோகங்களைச் சொன்னால்தான் ஜாதக பலபலன்களைச்
சொல்வது சுலபமாகவும் சரியாகவும் நன்றாகவுயிருக்கும்.
இதைக் கவனியாமல், எல்லா பக்கபல ஆதாரங்களையும்
ஒருங்கே வைத்துக் கொண்டு சகல பலபலன்களையும்
சேர்த்துப் பயன் சொல்ல வேண்டும் என்று ஆரம்பித்
துப்பலன் சொல்ல முற்படின் இம்முறை எவ்வகையிலும்
பயன்படமாட்டாது. இது அறியாமையும் சீன் கிரமமு
மாகும். இது போன்ற கிரமத்தில் வெகு பிரயாசையுடன்
ஆராய்ந்து பலன் சொல்ல முற்படுபவர்கள் பெரிதும்
ஏமாற்றமே அடைகிறார்கள். இப்படி பலன் சொல்வது
மிளகுரஸமாய் மிருப்பதில்லை, பாயஸமாய் மிருப்பதில்லை.
மிளகுரஸ பாயஸமாக இரண்டையும் கலந்தாற் போல்
கவைக்குதவாததாக விரஸமாக மாறிவிடுகின்றது. இப்
படிக்குழப்பிக் கொண்டிருப்பது சரியான முறையல்ல.
இப்படிப் பலவற்றையும் சேர்த்துப் பலன் சொல்ல
ஆரம்பிப்பதால் என்னவாகின்ற தெனில், ஜர்மானமான
பலனைச் சொல்லி எந்த முடிவிற்கும் வரமுடியாமல் தயங்
கிக்கொண்டே இருக்க வேண்டி நேரிடுகின்றது. இப்படிச்
செய்வதால் ஜாதக பலன் கேட்பவர்களுக்கும் நாம்
சொல்வது யோகமா தோஷமா என்பது கூட விளங்குவ
தில்லை. தவிர சகலவித ஆதாரங்களையும் ஒருங்கே சேர்த்

கணக்கை ஒவ்வொரு நிமிஷத்திற்கும் பல பிரிவுகளாகப் போட்டு விடலாம் என்பதை முன்னமே சொல்லியுள்ளேன். இதில் சிரமமே கிடையாது. இதை ஆதாரமாகக் கொண்டு ஒரு ஜாதகரின் த்ரிகால பலன்களையும் ஒவ்வொரு நிமிஷத்திலும் நடந்ததையும் நடப்பதையும் நடக்கப் போவதையும் சொல்ல முடியுமாவெனின் இது முடியவே முடியாது. பொதுப் பணியாக உள்ள ஸ்தூலமான பலன்களைத் தான் துவாதச பால பலன்களால் ஜாதகர்களின் நிலைமையை நாம் சரிவரச் சொல்ல முடியும். இதை சரிவரத் சொல்லத் தெரிந்தாலேயே இக்கால நிலைக்குப்போதுமானது. இப்படி பலன் சொல்ல கற்பதற்கே பல வருஷங்கள் பயிற்சி பெறவேண்டியிருக்கின்றது. இது தான் ஸாராம்சம். ஒரு ஜாதகத்திலுள்ள ராஜயோக பலன்களையும், ஜாதகர்களின் திறமையையும் சொல்ல வேண்டில் இதற்கு ஜாதகரின் வயக்கிரமத்தையும், ஜாதி, குலம், தொழில், இவைகளையும் அனுஸரித்து பலனை திறம்படப் பொருத்தி அழகு படுத்திக் சொல்ல வேண்டும். கணித பாகத்திற்கு இப்படிப்பட்ட தொல்லைகளெல்லாம் கிடையவே கிடையாது. கணிதம் உழைப்பால் வந்து விடக்கூடியது. பலன் சொல்லும் திறமை என்பது பிறப்பிலேயே ஞான பலத்தால் வரக்கூடியது. இப்படி உழைப்பிலும் ஸாமர்த்தியத்திலும் கணிதத்திற்கும் பலன் சொல்லு முறைக்கும் உள்ள வேற்றுமையை சீர்தூக்கிப் பார்ப்பின் இது எழும்பிற்கும் யானைக்கு முள்ள வித்யாஸமாக விருக்கின்றது.

ஜாதகபலன் சொல்லுதற்கு ஜோதிஷன் ஜாதகர்களின் வயதிற்கும் ஜாதக யோகத்திற்கும் தக்கபடி ஸந்தர்பம்போல் எவ்வளவோ முறைகளைக் கையாள வேண்டி யிருக்கின்றது. இதற்கு விசேஷ அனுபவமும்

டாலேயே போதுமானது. இதைக்கொண்டு துவாதச பாவபலன்களையும் வெகு அழகாகச் சரிவரச் சொல்லி விடலாம். இதுபோல் ஜாதக பலன்களை சரளமாகச் சொல்லிப் பழக்கப்படுவதுதான் சரியான முறை. இதைத் தவிர வேறு கலபமான வழி இதற்கு எதுவும் கிடையாது. முதலில் ஸ்தூலமான பலன்களையே சொல்லிப் பழகவேண்டும். இதிலிருந்து ஞானம்வளர்வதற்கேற்ப-சூக்ஷ்மமான பலன்களையும் கிரமேன சொல்ல ஆரம்பிக்கலாம். பலன்கள் இம்மியும் பிசகின்றி சரியாக விருக்கும்.

இம்மாதிரி ஜாதக பலன்களைச் சொல்லுவதற்கு அதிக கணிதம் அவசியமே யில்லை. பல பாவ கிரந்தங்களை நன்றாக படித்து பயிற்சிபெற்றால் போதுமானது. இது போல் ஜாதக பலன்களைச் சொல்லுவதற்கு தசா - புத்தி - ராசி அம்சசக்கிர கிரகநிலைகளே போதுமானவை.

ராஜயோக விஷயம்.

ராஜயோகங்களைப் பற்றிய விஷயங்களில் சிலவற்றை மாத்திரம் இங்கே குறிப்பிடுகிறேன். பொதுவாக ராஜ யோகம் இல்லாத ஜாதகமே உலகில் கிடையாது என்பது எனது அபிப்பிராயம். இது விஷயம் பூமியில் ஜலமில்லாத இடமே எங்கும் கிடையாது என்பது போன்றதாகும். ஜலம் கிடைக்கும் விஷயத்தில் பூமிக்குத் தக்கபடி எவ்வளவு மாறுதல்கள் இருக்கின்றனவோ சூலாரத்திற்குத் தக்கபடி தீர்த்தத்தின் தரத்திலும் குணத்திலும் எவ்வளவு மாறுபாடுகள் பேதங்கள் இருக்கின்றனவோ அதைப் போலவே ராஜயோக பலன்களிலும் அபிப்பிராய ஜாதகர்கள் அடையும் விதத்திலும் பல வகைகள் இருக்கின்றன. இதை யறிந்து ஜோதிஷர்கள் ஜாதகருக்குப் புரியும்படி, எப்படிப்பட்ட ராஜயோகம், அது எம்மாதிரியான வகை

சரியான வயக் காலத்தில் நடப்பதாகவும் இருந்தால் இந்த யோகம் உண்டாகும். இப்படிப்பட்ட யோகம் லக்ஷத்தில் இரண்டொன்று இருப்பதும் துர்லபம். இதைத்தெரிந்து கவனித்துப் பலன் சொல்ல வேண்டும்.

ஸாதாரண ராஜ்யோகம் :—பரம் பரையாக மஹா ராஜாக்களாக உள்ள குடும்பத்தில் ஒருவன் ஜனித்து, குடும்பதர்மத்தை யொட்டி அவன் ராஜாவாக வரும் யோகமானது ஸாதாரண ராஜ்யோகமாகும். இவர்கள் பேருக்கு மாத்திரம் ராஜாவாக இருப்பார்கள். அதற்கு மேல் அவர்கள் அடையும் பலன்கள் யாவும் பரம்பரை பாத்யதையை அனுஸரித்தே இருக்கும். இதை ஜாதக துவாதச பாவயோகங்களுக்கு அனுசுணமாகவும் தசா பத்திகளின் ரீதிப்படிக்கும் சொல்ல வேண்டும். இம்மாதிரி யான ஒரு ஜாதகன் ராஜ குடும்பத்தில் ஜனித்த ஒரு விசேஷத்தினாலேயே இதை வெகு சிலாக்கியமான ராஜ யோக ஜாதகம் என்று சொல்லி விட இயலாது. இதற் காகவே தான் ஜாதி, குலம், ஜனித்த இடம் முதலியவை களையும் அறிந்து அதற்குத் தக்கபடி ஜாதக பலனைச் சரிவரப் பொருத்தமாகச் சொல்ல வேண்டுமென்றிருக் கிறது. இது மத்யம வகையைச் சேர்ந்ததாகும்.

அபவாத ராஜ்யோகம் :—ஒருவன் சுந்தரமான ரூப லக்ஷணங்களுடன் கூடியவனாக இருந்து நாடகத்தில் ராஜா வாக நடிப்பது, ராஜ்யோக தோரணமாகப் பேசுவது, நடையுடை பாவனைகளில் ராஜாவைப் போலத் திகழ்வது இப்படியும் உண்டு. மேற்படி குணமுடையவர்களை ஸ்வீ துக் கொள்ளப் போவதாகவும், யாரோ ஒருவர் எடுத்த கொடுக்கப் போவதாகவும், விசேஷ தனத்தைக் கொடுக்கப் போவதாகவும் சிலர் சொல்லியும் விடுவார்கள். இது போன்றயோக முடையவர்கள் அது உண்மையா,

தனக்கும் அதிகமாக வித்தையில்லாமலும், மற்ற யோக்ய
தாம்சங்களில் பொதுவாய்க் குறைவாகவும் இருந்தும்,
தன் வரையில் மாத்திரம் சகல உதவியையும் மஹாராஜா
வுக்குச் சமமான தனவந்த பிரபுக்களால் இவர்கள் அடை
வது அல்லது ஸ்வீகாரம், அபிமானம் இவைகளால்
ஒருவனுக்கு ஏராளமான ஸொத்து சுதந்திரங்கள் எதிர்
பாராத வகையில் கிடைத்து விடுவது. இதைக் கொண்டு
இவர்கள், ஒரு மஹாராஜா எவ்விதமான சுகபோக
வாகனாதிகளின் சுகானுபவத்தை அடைய முடியுமோ,
அது போல் தானும் அனுபவித்து விடுவதையே பிரதான
மாக எண்ணி அப்படியே செய்வார்கள். இது போல்
ராஜபோகத்தை அடைவது உண்டு. இதலே அனுபவ
ராஜயோகமாகும். இவர்களுக்கு உலகில் மாத்திரம் எங்
கும் நல்ல பெயர் இருப்பதில்லை. “இதெல்லாம் சில நாள்
தான் நடக்கும். அதிகமான கடன்தான் இருக்கின்றன,
மைனராக விளையாடுகிறான்; இந்த யோகம் அதிக நாள்
நீடிக்காது. பார்த்துக் கொண்டே இருங்கள் எல்லாம்
வெளி ஆர்ப்பாட்டந் தான். வெகு டிக்கிரத்திலேயே
இதெல்லாம் அழிந்து விடப்போகிறது; உள்ளே ஒன்றும்
கிடையாது” என்று பலர் பலவிதமாக இவர்களைப் பற்றிப்
பேசிக் கொள்வதும் சிலர் இதை நம்பாமல் எதிர்த்து
“அது எப்படியிருந்தாலும் இருக்கட்டுமையா, அவன்
யோகம் எவனும் அனுபவிக்கமாட்டான்” என்று சொல்
லிக்கொள்வதும் இப்படி ஸ்வல்ப காலம் வரையில் இது
போலெல்லாம் சரியாகவே நடந்து பிறகு அக்குடும்பத்
தாருக்கு ஒரு தம்படியும் வைக்காமல் அநேக கடன்களை
யும் புத்திர பெளத்ராதிகள் ஆயுள் வரையில் சிந்திக்கும்
படியான கெட்ட பெயரையும் கஷ்ட நஷ்டங்களையும்
வைத்து விட்டு இவர்கள் மடிவார்கள். இந்த யோக

வந்தவனாகவும் ஸத்ஸ்பாவ முள்ளவனாகவும், சாஸ்த்ர ஞான முடையவனாகவும், மந்த்ரஜப. ஆசார அனுஷ்டான குசலனையும், அரசன் அல்லது அரசனுக்குச் சமானவனாகவும், அழகிய சிறப்பான தேக கார்தியை உடையவனாகவும், கோமளமான தேகமுடையவனாகவும், தியாகியும் சத்ருக்களை ஜயிப்பவனாகவும், தனவானாகவும், 70 வயது ஆயுளுடையவனாகவும், ஸுகியாவும் சேனாநாதரங்காதிபதியாயும் இருப்பானென்பதாம்.

2. பத்ரயோகத்தில் ஜனித்தவன் விம்ஹத்தினுடைய முகம்போன்ற கம்பீரமான தோற்றத்தை உடையவனாகவும், கஜபதியும், வலியமார்பை உடையவனும், அழகும், வட்டமுமான தோள்கள் உடையவனும், மௌனமாயிருப்பவனும், பந்துக்களுக்கு உபகாரம் செய்பவனும், 80 வயதுடையவனும், விபுலமான புத்தி யுடையவனும், கீர்த்தியாகிய தனத்தை உடையவனும் ஆவான்.

3. ஹம்ஸயோகத்தில் ஜனித்தவன் மனோஹரமான அழகுடைய சிவந்த முகத்தை உடையவனும், நீண்ட முக்குடையவனும், நல்ல பாதங்களுடையவனும், ஹம்ஸம் போன்ற கண்டத்வனி யுடையவனும், சிலேஷ்ம (குளுர்ச்சியான) ஸ்வபாவ முடையவனும், தங்கச் சாயையான மேனியுடையவனும், சுருமாரமான மனைவி மக்களை யுடையவனும், மன்மதனுக்குச் சமானமானவனும் மனஸ்ஸந் துஷ்டியுடன் கூடிய சகமுடையவனும், சாஸ்திரஞான பராயணனும், அதிநிபுணனும், 80 வயதுடையவனும், ஸத் காரியங்களில் ஆஸக்தி யுடையவனும், ஸதாசாரமுடையவனும் ஆகிறான். ஆவான் என்பதாம்.

4. மாளவ்ய யோகத்திற் பிறந்தவன் ஸம்பத்கரமான செய்கை (சேஷ்டை) களை யுடையவனும், லலிதமான கண்களும், அழகான அங்கங்களுடையவனும்,

கஜகேசரி யோகம் :—சந்திரனுக்கு கேந்திரத்தில் குரு இருந்தாலும் நீச அஸ்தங்கத மடையாத குரு, சக்ர, புதர்களால் சந்திரன் பார்க்கப்பட்டாலும் கஜகேசரி யோகம் உண்டாகும். இந்த யோகத்தில் பிறந்தவன் தேஜஸ்வியாயும், தனதான்ய முள்ளவனாயும், புத்திமானாயும், நல்லகுண முடையவனாயும் ராஜ பிரியனாயும் இருப்பான்.

சாமரயோகம் :—லக்னாதிபதி கேந்திரத்தில் உச்சகூக இருந்து குருவால் பார்க்கப்பட்டாலும், இரண்டி சுபகிரஹங்கள் லக்னத்திலாவது, ஏழாமிடத்திலாவது, பத்தாமிடத்திலாவது இருந்தாலும் அதற்குச் சாமரயோகம் என்று பெயர். இப்படிப்பட்ட யோகத்தில் பிறந்தவர்கள் ராஜாவால் பூஜிக்கப்படுபவர்களாயும், நல்ல பண்டிதர்களாகவும், நன்றாய்ப் பேசுபவர்களாகவும், வேத சாஸ்திரங்க ளறிந்தவர்களாகவும், 70 வயதுள்ளவனாகவும் இருப்பார்கள்.

சங்கயோகம் :—ஐந்து, ஆறுமிடங்களுக் குரியவர்கள் ஒருவருடைய கேந்திரத்தில் ஒருவர் இருக்க, லக்னாதிபதி பலம் பெற்றிருந்தாலும், லக்னாதிபதியாவது, கர்மாதிபதியாவது சரஸ்தானத்திலிருக்க, பாச்யாதிபதி பலவானிருந்தாலும் சங்கயோகம் என்று பெயர். இந்த யோகத்திற் பிறந்தவர்கள் போககீலர்களும், தயானுவும், மனைவி மக்கள் தனம் கிருஹம் இவைகளை யுடையவர்களும், புண்ய கர்மாக்களைச் செய்பவர்களும், சாஸ்திரஞானம், நல்ல ஆசாரம் இவைகளுள்ளவர்களும் மாவார்கள்.

லக்ஷ்மீ யோகம் :—பாக்யாதிபதி கேந்திர முலத்ரி கோணங்களிலாவது, பரமோச் சத்திலாவது இருந்து, லக்னாதிபதி பலம் பெற்றிருந்தால், லக்ஷ்மீயோகம் என்று பெயர். இதில் பிறந்தவர்கள் ஸந்தோஷ குணமுள்ளவர்

ாலும் தரித்யோக முண்டாகும். சந்திரன்
த்திலாவது, கோணத்திலாவது, நீசவர்க்கத்தை
சத்ருவர்க்கத்தையாவது அடைந்திருந்து, சந்திர
2, 6, 8, 10 ஆமிடங்களில் குரு இருந்தால் தரித்ய
மென்று பெயர்.

னி, சுக்கிரர்கள் பாபகிரக வர்க்கங்களை அடைந்து
ர்க்கொருவர் பார்த்துக்கொண்டாலும், ஒரே ராகி
இருந்தாலும், ராஜவம்சத்தில் பிறந்தவனு யிருந்தா
கேமத்ருமயோகத்தை அடைகிறான்.

சந்திரன் பாபியாய் பரபகிரஹத்தினுடைய ராகியி
வது பாபக்கிரக அம்சத்திலாவது இருந்து பலஹீன
ப, சூரியனால் பார்க்கப்பட்டு, இராத்ரி வேளையில்
னனமானால் கேமுத்தருமயோகம் என்றும், க்ஷீண
ந்திரன் நீசாம்சத்திலிருந்து நீசகிரஹங்களுடன் சேர்ந்து
ாக்யாதபதியால் பார்க்கப்பட்டிருக்க, இராத்ரியில்
னனமானால் கேமுத்ரிமம் என்றும் சொல்லப்படுகிறது.

மேற்படி கேமுத்தருமங்களுக்கு அபவாதங்களும்
பல (நிவர்த்திகள்) க்ரந்தங்களில் சொல்லப்பட்டுள்ளன.

சகட யோகம் :—சந்திரனுக்கு ஆறு, எட்டாமிடங்
களில் குரு இருந்தால் சகடயோகம் என்று பெயர்.
சகடயோகத்திற்கு பிறந்தவன் ராஜகுலத்தில் ஜனித்தவனு
லும் தரித்திரனும் துக்க ஆயுசுடையவனாக நான்குநாள்
பரிதப்பிப்பவனும் சிந்தாக்ரந்தனுமாவான்.

ப்ரேக்ஷய யோகங்கள் :—பத்தாமிடத்தில் சூரியனும்,
7 இல் சந்திரனும், நாலில் சனையும், முன்றில் அங்காரகனு
மிருக்க, லக்ஷ்மனானது சரமாபு, இரண்டில் குரு இருந்து
இராத்ரி வேளையில் ஜனித்தவர்கள் ஒருவரிடம் சேவகா
விர்த்தி செய்யும் வேலைக்காரர்களாவார்கள்.

குடையவன் ரந்த்ராதிபதியால் பார்க்கப்படுவது, லக்னாதிபதி ஐந்தில் நீசனாய் இருப்பது இவ்வாறுண்டாகும் போது ரேகாயோகமாகும். சுபகிரஹங்கள் ஷஷ்டாஷ்டமவ்யய ராசிகளிலும் பாபிகள் கேந்திர கோணங்களிலும் இருந்தாலும் ரேகாயோகமாகும். லக்னாதிபதி பாபிகளுடன்கூடி, குரு சுக்கிரர்கள் அஸ்தங்கதர்களாகி, சுராதிபதி பாப கிரஹங்களுடன்கூடி அஸ்தங்கதமாயிருக்க, ரேகாயோக முண்டாகும். பாச்யாதிபதி ஹஸ்தங்ககனாகி, லக்னாதிபதி நீசத்திலிருந்தால் ரேகாயோகம் உண்டாகும். மூன்று கிரஹங்கள் ஹஸ்தங்கதர்களாய் நீசத்திலிருக்க லக்னாதிபதி துஷ்ட ஸ்தானத்திலாவது பலஹீனனாகவாவது இருந்தால் ரேகா யோகமாகும். பாப கிரகங்கள் தன, பாச்ய, ராஜ்ய, லாப, சுக, புத்ர, களத்ர, ப்ராத்ர ஸ்தானங்களிலிருந்து. நீசனாரி பாபிகளால் பார்க்கப்பட்டால் ஆயுள் காலத்தில் ஒன்பதாவது பாகத்தில் ரேகாயோக முண்டாகும். 1-2-3 பாபகிரகங்கள் விக்ரம ஸ்தானத்திலிருந்து சத்ருபாப நீசகிரகங்களால் பார்க்கப்பட்டால் கிரமமாய் பிரதம, மத்யம, அந்திய வயதுகளில் ரேகாயோக முண்டாகும்.

ரேகா யோக பலன்கள்: ரேகா யோகத்தில் ஜனித்தவன் படிப்பில்லா சுவனும், தனமில்லாதவனும், தரித்திரனும், காமியும், குடேராத முடையவனும். துக்கிப் பலனும், அசுத்தமானவனும் ஸௌபாக்கிய மில்லாதவனும், ஸாமர்த்திய முள் ளவனும், பிசுநாகியும், மிலின முள்ளவனும், விவாதத்திலாசை உடையவனும், மாஞ்சர்யம் ரோஷம் உடையவனும், தேவபிராம்மணர்களை நிந்திப்பவனும், நாஸ்தோறும் பெண்டு பிள்ளைகளால் நிந்திக்கப்படுகிறவனுமாவான். துஷ்ட பாத்மாவும், துரதிஷ்டயோக முள்ளவனும், ஊமையும், குருடனும், செவிடே, வெறி

பிடித்தவனும், நொண்டியும், விகாரமான கண்களுடைய வனுமாவான்.

இன்னும் அனேக யோகங்கள் பல பாவ கிரந்தங்களில் கூறப்பட்டுள்ளன. விரிவஞ்சி இத்துடன் நிறுத்திக் கொள்ளுகோன்.

ஸாதாரணமாக எந்த ஒரு ஜாதகத்திலும் தனிப்பட்ட ராஜயோகங்களோ, அல்லது அசுபயோகங்களோ மாத்திரம் இருப்பதில்லை. இருக்கமாட்டா. இரண்டும் கலந்தே தான் இருக்கும். இவ்விஷயம் எப்படிப்பட்ட தெனில் ஜலத்தில் பாசி இருப்பது போலும், நெற் பயிரில் புல்லிருப்பது போலும், எப்பேர்ப்பட்ட சரீர பல முடையவர்களுக்கும் ஏதேனுமோர் உபாதி இருப்பது போன்றுமாகும். உதாரணமாக இதன் தன்மை எப்படிப்பட்டதெனில் நல்லருசியுள்ள பழத்தில் அல்லது ஒரு அழகான புஷ்பத்தில் ஒரு வண்டோ அல்லது ஒரு புழுவோ உள்ளே புருந்த அதை துளைப்பது போலும், நல்ல செடி கொடிகள் பூச்சிகளால் அரிக்கப்பட்டு விடில் அவை எப்படி சோபையற்றதாகி விடுகின்றவோ அது போன்றுமாகும். அந்த புழு பூச்சிகள் எவ்வளவு தூரம் பழத்துக்கும் புஷ்பங்களுக்கும் கெடுதலை விளைவிக்கக் கூடும் செடி கொடிகளின் சக்தியை இவை எவ்வளவு வரை பாழ்படுத்த முடியும் என்பதை ஆராய்ந்து கூறுவது போலவே இந்த பாபயோகங்களால் அதி உத்தம ராஜயோக ஜாதகர்களின் அசுபயோகங்கள் எவ்வளவு தூரம் பாதிக்கப்பட்டு விடுகின்றன வெண்பதை ஜோதிஷர்களால் நன்கறிந்து சொல்ல முடியும். ஒரு பிரபல ராஜயோக முடைய ஜாதகத்தில் பாபயோகமும் கலந்திருக்குமானால் அசுபயோகத்தை எவ்வளவு வரையில் ஜாதகர்கள் இழந்து விடுகிறார்கள், அந்த பாபயோகங்கள் ஜாதகர்களை எவ்வளவு

தூரம் எவ்வெவ்வகையில் பாதிக்கும் பாதிக்கின்றது. இப்படியாகி விடுவதால் எவ்வளவு கஷ்டநஷ்டங்கள் நேரிடுகின்றன. பாபயோகங்கள் அப்படி பாதிப்பதை விலக்க முடியுமா. இதை நிவர்த்தித் துக்கொள்ள மார்க்கமென்ன அப்படி பாபயோகங்களால் பாதிக்கும்படி நேரிட்டால் அதற்கு நிவர்த்தி சாந்தி பரிஹாரங்கள் ஏதேனும் உண்டா? முதலான விஷயங்கள் ஜோதிஷ சாஸ்திரத்திலும் மந்திர சாஸ்திரத்திலும் வெகு விஸ்தாரமாகச் சொல்லப்பட்டுள்ளன. இத்தயாதி விஷயங்களை தகுந்த ஜோதிஷரைக் கொண்டே அறிய வேண்டும்.

இது போன்றவைகளை உத்தம ராஜயோக ஜாதகர்களும் சரிவர தெரிந்து கொண்டு தங்கள் ராஜயோகங்களை தக்க முறைகளால் விர்த்தி செய்துக் கொள்ளலாம் கேழுத்திரயோக ஜாதகர்களும் தம் தோஷங்களை இது போல் தெரிந்து கொண்டு தங்கள் பாப பலனை நிவர்த்தித் துக் கொண்டு பயன் பெறலாம்.

இது விஷயம், ராஜயோகத்தில் விளை பூமியை உரம் போட்டு பலப்படுத்தி பயனடைவது போலும் பாபயோக விஷயத்தில் கிளர் பூமியை, பண்படுத்தி விளைபூமி யாகச் செய்து பலனடைவது போலுமாகும்.

உதாரணமாக ஜாதகயோகம் ஒரு தடாகத்தைப் போன்றது. அதிலுள்ள ராஜயோகங்கள், தடாகத்தில் நிறைந்துள்ள மதுரமான தீர்த்தத்தைப் போன்றது. தோஷங்களென்பவை அந்த தீர்த்தத்தில் விழுந்துள்ள தழைகள் இலைகள் முதலியவைகள் ஒரு பக்கம் அழுதி இருப்பது போன்றது அல்லது பாசி மூடியிருப்பது போன்றது. சாந்தி பரிகாரங்கள் என்பவைகள் அவைகளை நிவர்த்தித்துக் கொண்டு நற்பலனடைவதென்பது இது போல் தடாகத்திலுள்ள தீர்த்தத்தை வடிக்கட்டி

செய்ய வேண்டும், பாகை, கலை, கிகலை என்றபடி யெல்லாம் பிரித்துக் கணக்குப் பார்க்க வேண்டும்; ஜோதிஷ மென்றாலென்ன? அவ்வளவு சாமான்யமா? இது ஒரு பெரிய சமுத்திரம், இதில் எவ்வளவோ விஷயங்களையெல்லாம் நாம் கவனிக்கவேண்டும்” என்று சொல்லி, இன்னும் ஏதேதோ அர்த்தமற்ற காரணங்களை யெல்லாம் காட்டி, இதற்குப் பதில் சொல்லுதலுறர்கள்.

இப்படி பதில் கூறுபவர்கள் விஷயமானது, ஆடவகையறியாதவர்கள், கூடம் தோணல்என்பது எப்படியோ அப்படியிருக்கின்றது. “சரிதானய்யா, அப்படியானால் இவற்றையெல்லாம் கவனித்தே சொல்லுங்கள்” என்றால், அவர்கள் “இதற்கு இரண்டொரு மாதம் பிடிக்கு” மென்கிறார்கள். அப்படியே தாமதம் எடுத்துக்கொண்டே செய்யுங்கள் என்று சொன்னோமானால், அவர்கள் இதற்கு என்ன செய்கிறார்கள் என்றால், அநேக சக்கரங்களை விதவிதமாக, அமைத்துக் கணக்குகள் தயாரித்து சுமார் 50, 60 பக்கங்களை நிரப்பிவிடுகிறார்கள். கேட்டால் சகலத் தையும் சரியாக கணித்துவிட்டேன் எல்லாவற்றையும் நிர்ணயித்துவிட்டேன் என்கிறார்கள். சரி; இந்த ஆதாரத்தைக்கொண்டு பலனைச்சொல்லுங்கள். பார்ப்போமென்றால், அந்த அர்த்தமற்ற கணக்குடைய ஜாதகத்தை இவர்கள் வைத்துக்கொண்டு “இதில் பாருங்கள் ராசியில் பலமதிகம்; நவாம்சை பிரயோஜனமில்லை; சஷ்டியம்சம் மிகவும் உத்தமம்; அஷ்டவர்கத்தில் பிந்துக்கள் அதிகமாக பவர்கம் பலத்திருக்கிறது; கால சக்ரத்தை அதிக அகாலத்தில் வருகி கோசாரம் சரியாகவில்லை இது கெடுதலாக இருக்கிறது. ஜாதகத்தில் ஆயுள்பல மதிகமில்லை” என்று இன்னும் பலவிதமான காரணங்களையே வளர்த்துக்கொண்டுபோய்

இதை ராஜயோக ஜாதகமென்றே சொல்லலாம் ஆனாலும் கொஞ்சம் தோஷம் பலமாக விருக்கின்றது. இப்படி இருந்தாலும் இதனால் அதிக பாதகமிராது. இது பேஷான ஜாதகமாச்சே என்கிறார்கள். இப்படி இவர்கள் பேசுகிறார்களே தவிர ஒரு முக்யமான யோகத்தைத் தீர்மானித்து இம்மாதிரியான யோக ஜாதகமிது என்று ஜாதகபலன் கேட்பவர்களுக்கு புரியும்படி முடிவான பலனைச் சொல்லுவதில்லை. இப்படிச் செய்வது முற்றிலும் பிசகாகும். எப்படியெனில் இவ்வாறு பலவகையான கணிதங்களைச் செய்துக்கொண்டிருப்பதால் சுமார் 50 அல்லது 60 வகையான காரணங்கள் ஒவ்வொன்றின்படியும் ஒவ்வொரு விதமாகப் பலன் சொல்லவேண்டியிருக்கின்றது. இதில் மூலபலமெது உபபலமெது இதில் அங்கமெது அங்கினது என்பதை அறிந்து சொல்லவேண்டும். இவ்வாறு பலன் சொல்லவேண்டின் இதற்கு அதி தீக்ஷண்யமான மேதையும் ஸதாசாரியனின் உபதேசமும் வேண்டும். நாம் மேலே சொல்லியபடியுள்ளதில் ஒன்று பலம் மற்றொன்று துர்பலம், ஜயம் அபஜயம், லாபம் நஷ்டம், சத்ரு விருத்தி சத்ருஹானி, ரோகப்ராப்தி, அவமிருத்யுபயம், இப்படி இன்னும் அநேகவிதமாய் பலன்கள் சாஸ்திரத்தில் ஒவ்வொன்றுக்கும் சொல்லப்பட்டிருக்கின்றது. இப்படியுள்ளதில் ஒரே சமயத்தில் ஜாதகருக்குப் பொருந் தும்படி இப்பலன்களை எப்படிச் சொல்லவேண்டும், இதில் எதை விடுவது எதைக்கொள்வது என்பதை ஸ்திரமாக அறியாமல் இந்த கணக்கைக்கொண்டு திணறிக்கொண்டிருப்பதில் என்ன பலன்? இதற்குத்தான் பலிதபாக சாஸ்திரப் பயிற்சியும் அதில் நல்ல தேர்ச்சியும் வேண்டுமென்பது. இப்படி எல்லாம் கணக்கைப் போட்டுப் பார்த்துவிட்டு பலிதபாக சாஸ்திரப் பயிற்சியில்லாத

அந்த ஜோதிஷர்கள் கடைசியில் என்ன சொல்லுகிறார்கள் “எல்லாம் நன்றாகயிருக்கின்றது. ஒன்றும் பாதகமில்லை சகலமும் சரியாக டெக்கும்; இது ராஜயோக ஜாதகந் தான்” என்று சொல்லுகிறார்கள். இப்படிப் பலன் சொல்வது ஜாதகபலன் கேட்பவர்களுக்கு ரஸிக்குமா? இப்படி சொல்லும் பலனைக்கொண்டு ஜாதகர்கள் எப்படி பலனடைய முடியும்? எனவே இந்தக்கிரமம் முற்றும் தவறாகும்.

அப்படி அவர்கள் சொல்லாமல் நாம் முன்னமே எடுத்துக் காட்டியுள்ளபடி 12 பாவ பலன்களினால் ஜாதகரின் குணதிசய விசேஷங்களையும் ஜாதகர்களின் வயதுக் கிரமப்படிக்குத் தசாயோக பலன்களையும் கோசாரத்தினால் ஏற்படும் சுபாசுப பலன்களை கால தேசவாதமானப் படிக்கும் பொருத்தமாக இணைத்து ஜாதகர்களின் அந்தஸ்துக்குத் தக்கபடி கால நிலைக்கு ஒத்தவைகளை தர்ம ரியாயமான சதுர புத்தியுடன் ஜாதக பலனைத்திறம்பட அழகுபடுத்திச் சொல்லவேண்டும்; இப்படிச் சொன்னால் தான் ஜாதகர்களும் நற்பலனடைய முடியும்; ஜோதிஷனுக்கும் புகழுண்டாகும்; ஜோதிஷத்தின் மேன்மையும் சகலருக்கும் நன்றாகவிளங்கும். இப்படி ஸ்தூலரீதியாகப் பலன் சொல்லமாத்திரம் தான் ஜோதிஷர்களுக்குத் தற்காலத்தில் சக்தி யிருக்கிறதென்பதையும் முன்னமே தெரிவித்துக்கொண்டிருக்கிறேன். இதுபோல் கவனித்து சாஸ்திரத்தை விபரீதார்த்தம் செய்துவிடாமலும், கேட்போருக்குச் சந்தேகங்களை அதிகமாக ஏற்படுத்திவிடாமலும், பலன்களைச் சொல்லி வரவேண்டும். தற்கால யுகரீதிப் படிக்கு சில விஷயங்களைத்தான் ஜோதிஷர்கள் சாஸ்திர ஆதாரத்தைக்கொண்டு சரிவரச் சொல்லமுடியும். இதை யறியாமல் சகல விஷயங்களைபுமே ஜோதிஷத்தால்

திரிகால பலன்களையும் தேவதாந்தரமான விஷயங்களையும் அறிவித்து வந்தார்கள் என்றும் நாம் கேள்விப்பட்டிருக்கிறோம். இவை சாஸ்திர ப்ரமாணமான விஷயம். அது நிஜமாகவும் இருக்கலாம். அப்படித் தற்காலத்தில் நம் மால் சொல்லமுடியுமா? செய்யமுடியுமா? முடியவே முடியாது. இதை நாம் ஒப்புக்கொள்வதில் என்னபாதகம் இதை நாம் ஆகேஷ்பனையின்றி ஒப்புக்கொள்ளவேண்டியதாக இருக்கிறது. இதில் நாம் சங்கேதஜப்படவோ வறட்டு ஜம்பம் பாராட்டவோ இடமே கிடையாது.

பூர்வ காலத்திலிருந்த தெய்வக்ருங்களுக்குத் தக்கபடி அந்த யுகங்களிலிருந்த மஹான்களும் மஹாரிஷிகணங்களும் தெய்வானுக்கிரகத்தை யடையவே ஸதாகாலமும் முயன்று வந்தார்கள். பேரின்பத்தை நாடியடையவே எதையும் செய்துவந்தார்கள். அவர்கள் தற்காலத்தில் நாமிருப்பதுபோல்-இந்த அனித்யமான சரீர சம்பந்தமான விஷயபோக ஆசாபாசங்களையே ப்ரதானமாகக் கொண்டு அல்லும் பகலும் ஸம்ஸார ஸாம்ராஜ்யத்தைக் கோரியவர்களாக இருக்கவில்லை. அவர்கள் ஸர்வேசுவரனின் அருளையேயடைய ஸதாகாலமும் முயற்சியுடையவர்களாக ஜபம், தபம், யோகாப்பியாஸம், யாகம், யக்ஞம், நிஷ்டை முதலியவைகளைச் செய்துவந்தார்கள். அவர்களுக்குத் தான் தங்கள் தபோபலத்தினால் சூக்ஷ்மமான பலன்களையும் சொல்லக்கூடிய சக்தி இருந்தது. அவர்கள் தங்கள் த்யான சக்தியாலும் தத்துவ ஞான பலத்தாலும் ஆத்மதிருஷ்டியாலும் எதையும் கண்டு சொல்ல சக்தி யோகித்து அகக்கண்ணுல்தார்கள். இம்மாதிரியான வாய்ந்தவர்களாக இருந்தவர்களால் தான், ஆத்மா, சரீரம், டாயை, கர்மா, இவைகளுக்குள்ள சம்பந்தா சம்பந்தம் இவைகளை எல்லாம்

நான் என் புத்திக்கு எட்டிய வரை எழுதியிருக்கிறேன்.
எழுதி வருகிறேன்.

எனக்குத் தெரிந்த வரையில் தற்காலத்திலுள்ள கன
தனவான்களாகிய பிரபுக்களுக்கும் வித்வான்களுக்கும்
ஸம்ஸார ஸாம்ராஜ்யமாகிய சுகபோக பாக்ய, களத்ர,
புத்ர, பெளத்ராதிகள், உத்தியோகம், விம்ஹாஸன ஆதி
பத்தியம், கீர்த்தி, வாஹுதிகள், பட்டம், பதவிகள் வரு
வாயின் பெருச்சூ. ஆரோச்யம், தம் உத்தேச்யங்களில்
ஜயம், லாபம், இன்னும் இவை போன்றவைகளே ஸதா
காலமும் தெரிய வேண்டியிருக்கின்றன. இவற்றையே
விரும்பிக் கேட்பவர்கள் தான் அதிகம் இருக்கிறார்கள்.
தற்கால ஜோதிஷர்களும் இவ்விஷயங்களுக்குத் தான்
ஸதாகாலமும் பலன் சொல்ல வேண்டிய அவசியமும்
இருக்கிறது. இவ்விஷயங்களைச் சொல்வதற்கு அவ்வளவு
சூக்ஷ்மரீதியான பலன்களை ஆராய்ந்து கொண்டிருக்க
வேண்டிய அவசியமில்லை. அதிக கணக்குகள் போட
வேண்டியதும் அனாவசியமாகும்.

பலபாக மூல கிரந்தங்களில் துவாதச பாவ பலன்
களை சரிவர மனப்பாடமாகப் படித்து இது வரையில்
நாம் சொல்லியுள்ளபடி 12 பாவங்களின் பலனை ஸ்தூல
மாக அனந்தறிந்து ஜாதகர்களுக்குப் பொருத்தமாகச்
சொல்லிவிடில் பேர்துமானது. இதைத் தவிர, மற்ற
தசாயோக ராஜயோகங்களின் பலா பலனை நம் புத்தி
ஸாமர்த்தியங்களைக் கொண்டு வெகு அழகாகச் சொல்லி
விடலாம். இதுபோல் ஜாதகயோகங்களை நாம் சொன்
னால்தான் இதை ஜாதகர்கள் தெரிந்து நடந்து கொள்ளு
வார்கள். இப்படி சொல்வது தான் முற்றிலும் சரியான
கிரமம். மற்ற தசாபுத்தி கோசாரப் பலன்களை ஜாதக

தில் நேரில் வரமாட்டான் என்பது நிச்சயம்.
 பாலவே திபஜ்யோதி ராகம் பாடலாம், பாடு
 இருக்கிறார்கள். இதைப் பாடுவதால் விளக்கு
 றற்றிக் கொண்டு விடும் எனப்படுகிறது. இது
 றற்றிக்கொண்டு விடாது. மேகரஞ்சனி பாடி
 மழ பெய்து விடாது. துருவன், பிரஹ்மாதன்
 அதிபால்ய வயதிலேயே பக்தியின் பெருக்கால்
 க் கண்டார்கள் என்றிருக்கிறது. இப்படி தப
 வான் சிறுவர்களுக்கு பரத்யக்ஷமாவதும் இந்த
 இது போலவே தான் முடியாத காரியம். இப்
 ல்லாம் செய்ய முடியும், செய்தார்கள் என்று நாம்
 இதிகாசங்களில் படிக்கலாம், கதை கேட்டு
 யடையலாம்; செய்கையில் கொண்டு வரமுடி
 இப்படி எவ்வளவோ விஷயங்கள், வைத்யத்திலும்,
 வித்தையிலும், மந்திர சாஸ்திரத்திலும் ஜோதி
 றும், யாக யக்ஞாதிகளிலும் மற்றும் பல சாஸ்திரங்
 ம் எப்படி யெல்லாமோ செய்து விடலாமென்று
 ரங்களில் ஆங்காங்கு கூறப்பட்டுள்ளது. அவை
 யுப்படியே நாம் அனுபவத்தில் கொண்டு வந்து
 மென்பது இந்த யுகத்தில் ஸாத்யமில்லை. இதற்கு
 றங்களை வெகு அழகாகச் சொல்லலாம். சொல்பவர்
 க்கின்றார்கள். இது காலகேஷபத்திற்கு உதவும்
 த்திற்குப் பயன்படா தென்பது நிச்சயம்.
 இந்த யுகத்தில் சில பாகந்தான் நாம் மேற்கூறியவை
 ல. பலனடைவது ஸாத்யம். இதை யறிந்து நடக்க
 டும். இதற்காக, சாஸ்திரங்களை உபயோகமில்லை
 நாம் தள்ளி விடவும் முடியாது. மேகரஞ்சனி
 டால் மழை பொய்யாததற்காக ஸங்கீதமே கிடையா
 ரோ, கிரஞ்சிவியாக இருக்க மருந்தில்லாததால்

வைத்தியமே கிடையா தென்றோ, பகவானிருக்கும் இடத்
தையும், புதையலிருக்கு மிடத்தையும் ஜோதிஷனால்
சொல்ல முடியாததற்காக ஜோதிஷமே கிடையாதென்றோ,
நாம் நினைப்பதற்கில்லை, இப்படிப்பட்டவைகள் அமா
னஷ்யமானவைகள், இதை யறிந்து மனுஷ்யரீதியில் நம்
மால் சாத்தியமானவைகளையே நாம் கற்று, சகல சாஸ்
திரங்களாலும் பலனடைய வேண்டும், இப்படிச் செய்வது
தான் ஸாத்தியம் சரியான கிரமம், கேஷமகரம்.

ஆஸ்திகர்களான உத்தமர்கள் ஜாதக பலனைக் கேட்டு
ஜோதிஷர்களின் ரல்லுப தேசத்தால் பலனடைய விரும்பு
பவர்கள் அனுஸரிக்க வேண்டிய சில கிரமங்கள் :

ஜோதிஷத்தின் மஹிமையிலும் இதனால் நாம் நற்
பலனடையலாம் என்பதிலும், ஜோதிஷர்களுடைய ஞான
விசேஷத்திலும், பரிபூர்ணமான நம்பிக்கையுடையவர்
களே ஜோதிஷர்களை பக்தியுடன் நாடி ஜாதக பலனைக்
கேட்க வேண்டும். இதில் ஏதேனுமொன்றில் ஸந்தேகப்
படுகிறவர்கள் ஜாதக பலன்களைக் கேட்காமல் இருந்து
விடுவதே மிகவும் உத்தமம்.

தெய்வ பக்தியில் நம்பிக்கை யற்றவர்கள் தேவாலயத்
திற்குப் போகாமலிருப்பதே சிலாக்யம் என்பது போன்
றது இவ்விஷயம்.

ஜாதக பலன் சொல்லுவதில் ஜோதிஷர்களில் அனை
வருக்குமே சில விஷயங்களேனும் பொதுவில் நன்றாகத்
தெரிந்திருக்கும். சிலர் பலவற்றிலும் விசேஷ பாண்டித்ய
முடையவர்களாய் நிகுணர்களாக இருப்பார்கள். இப்படி
யுள்ளவர்கள் அனைவருக்குமே ஒரு ஜாதக பலனைச்
சொல்ல வேண்டியபோது மனதில் பயமும் விசேஷ
யோசனையும் மேன் மேலும் இந்த ஜாதக பலனில் முதலில்
எதைச் சொல்வது, இதை எந்த வகையில் எப்படிச்

சொல்லவேண்டும். என்கிற யோசனைகளும் கற்பனைகளும்
ஒடிக்கொண்டே இருக்கும். தாம் சாஸ்திரங்களிற் கற்ற
ஸகல ஆதாரங்களையும் ஒரு க்ஷணத்தில் மனதில் ஞாபகப்
படுத்திக் கொண்டு எதிரிலுள்ள ஜாதகத்திற்கு பலன்களை
கோர்வையாகவும் தொடர்ச்சியாகவும் பொருத்தமாகவும்
சொல்லிக் கொண்டே போக வேண்டியிருக்கும்; இதில்
எவ்வளவு கிரமம் ஜோதிஷர்களுக்கு இருக்கிறது என்பது
ஜாதக பலன் கேட்பவர்களுக்குத் தெரியாது. 'பெற்றவர்
களுக்குத் தான் தெரியும் பிள்ளை யருமையும், பிரஸவ
வேதனையின் தன்மையும்' என்பது போல் உத்தம ஜோதி
ஷர்கள் தான் இதை அறிவார்கள்.

இப்படி யுள்ளதில் நன்றாகப்படித்த ஜோதிஷர்களிற்
சிலர் பயஸ்வர்களாகவும், ஸபை கோழைகளாகவும்
இருந்து விடுவதுண்டு. இப்படிப்பட்டவர்களிடம் ஜாதக
பலன் கேட்பவர்களில் சிலர் தங்கள் வாக்வல்லமையைக்
கொண்டு இவர்களை வெருட்ட ஆரம்பித்து விடுவார்கள்.
இது எப்படி, அதற்கென்ன பலன், இதை சரியாக கவனித்
துச் சொல்லுங்கள், என் தமையனின் மூத்த பிள்ளையின்
நக்ஷத்திரம் என்ன? என் ஜாதகத்தைக் கொண்டே
அதையும் சற்று கவனித்துச் சொல்லுங்கள் என்பார்கள்.
ஒரு ஜாதகத்தைப் பார்த்த உடனேயே இவைகளை யெல்
லாம் அறிந்து வெகு சுலபமாகச் சொல்லி விட்டாலே.
எங்க ஊரில் ஒரு ஜோலியர் இருந்தார். அடாடாடா
அவர் இவற்றை யெல்லாம் அப்படியே சொல்லி விடுவார்.
சமீபத்தில்கூட ரெயிலில் நான் ஒரு ஜோஸ்யரை சந்தித்
தேன். அவர் எங்க வீட்டில் எத்தனை வாசற்படி எத்தனை
ஜென்னல் அதில் எத்தனை ஒடிந்தவை என்பதை எல்லாம்
கூட என் ஜாதகத்தைப் பார்த்த மாதிரத்தில் உடனே
சொல்லி விட்டார் இப்படியே ஒரு நாடியைப் போய்ப்

பார்த்தேன், அந்தநாடி ஜோஸ்யர் எங்க வீட்டில் நான் அருமையாக வளர்க்கும் நாயின் வம்சத்தின் பெருமைபையும் அதன் ஜாதியையும் அதன் வயதையும் பெயரையும் கூட கரெக்டாகச் சொல்லி விட்டார் என்பார்கள். நீங்கள் என்னவோ ஜாதகத்தை கையில் வைத்துக் கொண்டு இதை எல்லாம் மனமள வென்று சொல்ல மாட்டாமல் ஏதோ யோசித்துக்கொண்டே இருக்கிறீர்களே என்பார்கள். இப்படி ஒரு கோஷ்டி ஜாதகபலன் கேட்பவர்களில் உண்டு. இது எவ்வளவு வரை நிஜமென்பது பகவானுக்குத் தான் வெளிச்சம்.

இப்படிப் பட்டவைகளைக் கேட்டவுடனேயே நாம் மேலே குறிப்பிட்ட பிரிவில் சேர்ந்த ஜோதிஷர்களுக்கு திகைப்பும் பிரமிப்பும் ஏற்பட்டுவிடும். அவர்கள் ஏற்கனவே பயஸ்தர்களாதலால், இது போலெல்லாம் நம்மால் சொல்ல முடியுமா, நாம் கற்றது வீண்தான் போலும், நம்மித்தை எதற்குமே பிரயோஜனமில்லை போலும் என்று நினைத்துக் கொண்டு வாய்மூடி மௌனியாக இருந்து விடுவார்கள். அல்லது இரண்டொன்றை பயந்து கொண்டே சொல்லிவைப்பார்கள்.

இப்படி அவர்கள் சொல்லுவதைக் கேட்டவுடனேயே மேலே குறிப்பிட்ட இனத்தில் சேர்ந்த ஜாதகபலன் கேட்பவர்களிற் சிலர் இவருக்கு அவ்வளவாக ஒன்றும் தெரியாது ரொம்ப ஸாதாரணம் இவர் ப்ரயோஜனமில்லை என்ற முடிவிற்கு வந்து விடுவார்கள். இது பரஸ்பரம் அறியாமையும் தைரிய மின்மையுமேயாகும்.

இப்படி யெல்லாம் ஜாதக பலன்களைச் சொல்லி பிரமிப்பு ஏற்படச் செய்ய ஜோதிஷ சாஸ்திர ஞானமே அவசியமில்லை. இதற்கெல்லாம் வெகு சுலபமான குறுக்கு வழிகள் எவ்வளவோ இருக்கின்றன. ஆனால் இம்முறை

களைக் கையாண்டு பலன் சொல்பவர்கள் சில நாட்கள் தான் இவர்களைப் போல மேதாவிகள் உலகில் கிடையா தென்று புகழ் பெறலாம். பிறகு இவர்கள் தம் விலாசத்தை அடிக்கடி மாற்றிக் கொண்டே இருக்க வேண்டியது தான். இது போன்ற முறைகளை உத்தம ஜோதிஷர்கள் கையாளலாகாது இது பெரும் பிசகாகும். இது போரபத்தாய் முடிந்துவிடும்.

இது இப்படியிருக்க, இம்மாதிரியான வகையில் பலன் கேட்டுத் திருப்தியடைய விரும்புகிறீர்களே இவர்களையும் ஜோதிஷர்களாகிய நாம் அலக்ஷியம் செய்து விடுவதற்கில்லை. இவர்களுடைய அறியாமையை இவர்கள் நன்றாகத் தெரிந்து கொள்ளும்படிச் செய்து விடவேண்டும். எப்படியெனில் இப்படிப்பட்டவர்களிடம் ஜாதக பலனைச் சொல்ல வேண்டியபோது சாஸ்திரத்தைப்பற்றி எதையும் முதலில் சொன்னால் இவர்களிடம் பலிக்காது, பேர்வாங்க முதலில் சொன்னால் இவர்களிடம் பவிக்காது, பேர்வாங்க முடியாது. நாமும் ஏதேனும் இரண்டொரு குறுக்கு வழிகளை தற்காலிகமாகக் கையாள வேண்டும். அதாவது இது போன்ற சமயங்களில் நாம் நம்மைச் சற்று தைரியப் படுத்திக் கொண்டு நாடி ஜோஸ்யர் சொன்னதும் ரெயிலில் பார்த்த ஜோஸ்யர் பலன் சொன்னதும் உங்கள் ஊர் பார்ந்த ஜோஸ்யர் பலன் சொன்னதும் இதைல்லாம் ரொம்பமட்டம் ஜோவியர் சொன்னதும் இதெல்லாம் ரொம்பமட்டம் ஸர்வ சாதாரண விஷயம், அதென்ன பிரமாதம். இதெல்லாம் அரிச்சுவடி போன்றது, நான் இதைவிட நன்றாகச் சொல்பவன். அவர்களெல்லாம் கற்றுக் குட்டிகள், இப்பொழுது உங்களுக்கு என்ன வேண்டுமோ என்னைக் கேளுங்கள். எப்படிச் சொல்லுகிறேன் பாருங்கள் என்று ஒரு கேள்வியை பலமாகப் போட்டுவிடில் இதுவே அவர்களுக்குப் போதுமானது. அநேகமாய் அவர்கள் மேற்கொண்டு ஒன்றுமே நம்மைக் கேட்கமாட்டார்கள். தான்

விஷ ஸர்ப்பங்கள் போல பலரிருக்கிறார்கள். இவர்கள் கதி சில காலத்திற்குப் பிறகு அநேக கதியாகி விடுகிறது.

ஒருவரைத் தன் கேள்வியை எழுதி அவருடைய சட்டைப் பைக்குள் வைத்துக்கொள்ளச் சொல்லி அந்த கேள்வி என்னது என்பதையும் சில தந்திர முறைகளால் இரண்டொரு நிமிஷத்தில் சொல்லி விடலாம். இதெல்லாம் வெகு சுலபம். இது ஜோஷிபமாகுமா? இப்படிச் செய்வது இரண்டொரு தடவை சற்று பிரமிப்பை உண்டாக்கும். அவ்வளவு தான். பிறகு சாயம் வெளுத்த கிடும். இப்படிப்பட்டவைகளைப் பார்த்த இம்மாதிரி பலன் கூறுபவர்களை தெய்வாட்சமென்று சில காலம் நினைப்பவர்கள் கூடப் பலர் உண்டு. இக்கூற்றை நாம் பல ஸமயங்களில் காணலாம். ஆகையால் நிஜமான சாஸ்திர ஆராய்ச்சி மூலம் பலன் சொல்பவர்களும் ஜாதக பலன் கேட்டு நன்மைபெற விரும்புபவர்களும் இம்மாதிரி யான மாயாஜால முறைகளைக் கையாளுவதோ இது போன்றவைகளைக் கண்டு பிரமிப்படைவதோ கூடவே கூடாது. இதுபோல் செய்வது பரஸ்பரம் பெரும் பாபமும் ஏமாற்றமுமாகும்.

முதலாவது ஜோதிஷருக்கு சாஸ்திர பாண்டித்யமிருக்கிறதா என்பதை நிர்ணயிக்க வேண்டில் இதற்கு ஜாதகர்கள் ஏதேனும் ஒரு ஸ்தான யோகபாவ விஷயத்தைப்பற்றி சாஸ்திர விஷயமாகச் சர்ச்சை செய்யலாம் இதற்கு ஒரு ஜாதகத்தைக் கொடுத்து ஏதேனும் ஒரு ஸ்தானயோக பலனைப்பற்றிக்கேட்டாலே போதுமானது இதற்கு ஜோதிஷர்கள் பலன் சொல்வதிலிருந்து அவர்களுடைய ஜோதிஷ பாண்டித்யம் சொல்வதிலிருந்து அவர்களு விளங்கிவிடும். இப்படிச் சொல்லப்பட்டதென்பது படித்த ஜோதிஷர்கள் ஜாதகத்தைப் பார்த்தவுடனேயே

உறப்பட்டிருக்கின்றது. இவ்விஷயத்தை ஜோதிஷ சாஸ்திரத்தில் காணலாம்.

எனவே ஆஸ்திகர்கள் அனைவரும் உத்தம ஜோதிஷர்களைத் தமக்கு ஹிதம் (அனுகூலம்) செய்யவல்ல தேவகுருவைப்போல் பாவித்துப் பலன் கேட்கவேண்டும். ஜோதிஷர்களும் சாஸ்திர நியதியைத் தவறாமல் ஜாதகர்களுக்குப் பலன்களை எடுத்துச் சொல்லவேண்டும். இப்படி ஜாதகபலனைக் கேட்பவர்களும் இதுபோல் ஜாதகபலனைச் சொல்பவர்களுமே ஜீபத்திற்கும் அதன் ஒளிக்கும் உள்ள சம்பந்தத்தைப்போல் பொருத்தமான நற்பலனை பரஸ்பரம் அடைவார்கள். உலகில் கீர்த்திவான் 'தர்மம்சர' (ஸத்யத்தைச் சொல், தர்மத்தைச் செய்) என்பது ப்ரமாணம். இதை யறிந்து நடந்து ஜோதிஷர்களும் ஜாதகர்களும் பரஸ்பரம் நற்பயன் பெறுவார்களாக.

ஜோதிஷர்களின் மோசமும், கேட்பவர்களின் பேராசையும்

சிலர் ஜோதிஷ சாஸ்திரத்தைக்கொண்டு எனக்கு புதையல் கிடைக்குமா, எந்த திக்குில் யாரால் என்ன செய்தால் கிடைக்கும், இதற்கு மந்திரம் தந்திரம் அல்லது ஏதேனும் கவசம் இருக்கிறதா, என்ன விலை, அதை நான் வாங்கி அணிந்துகொண்டால் உடனே எனக்கு அது கிடைத்துவிடுமா என்கிறார்கள். மற்றும் சிலர் போட்டி பந்தய விஷயத்தையும் லாட்டரி சீட்டில் வரும் நம்பரையும் குறிப்பிட்டுச் சொல்லுவீர்களா, இதற்குக் கணிதம்செய்ய எவ்வளவு செலவாகும் சொல்லுங்கள் தருகிறேன் என்கிறார்கள். மற்றமோர் யெளவன தோஷ்டியினர்—இவர்

சாஸ்திரத்தையும் பலவாறு தூஷிக்கவும் வெறுக்கவும் ஆரம்பித்துவிடுகிறார்கள்.

இதுபோல் செய்வது பெரும் பிழைகாரும். சிலர் “என்னிடம் 14 லோகங்களையும் ஜெபிக்கக்கூடிய கவசம் இருக்கிறது; இதன் விலை ரூ. 10 தான்; வாங்கி அணிந்து கொள்ளுங்கள்; உங்களுக்குச் சகலவித சம்பத்தும் வந்து விடும்; உங்கள் எண்ணங்கள் யாவும் உடனே பூர்த்தியாகி விடும்; சத்ருக்கள் உங்களுக்கு நடுங்குவார்கள்; பலரும் உங்களைக் கண்டவுடனே வணங்குவார்கள்; பரிக்ஷையில் முதல்தரமாகத் தேருவீர்கள்; நினைத்ததெல்லாம் கை கூடும்; எந்த வேலையிலும் ஜயமே அடைவீர்கள்; எப்படிப்பட்ட வியாதியும் நிவர்த்தியாகிவிடும்,” என்றெல்லாம் பல விஷயங்களை குறிப்பிட்டு விளம்பரம் செய்கிறார்கள், சொல்கிறார்கள். இதுபோன்றவைகளை கேட்ட உடனேயே இதைக் கேட்பவர்களுடைய பேராசையானது இவ்விஷயத்தைப் பற்றி தீரயோசிக்க இடம் கொடுப்பதில்லை. உடனே மேற்படி பலனை யடைந்துவிட வேண்டும் என்கிற எண்ணத்துடன் யந்திரத்தையும் கவசத்தையும் வாங்கி அணிந்து கொள்ளுகிறார்கள். இதனால் இவர்களுடைய எண்ணம் இவர்கள் எதிர்பார்த்தபடி அப்படியொன்றும் பூர்த்தியாகிவிடுவதில்லை. சில நாட்கள் ஆனவுடனே, எல்லாம் பொய்; மஹா மோசம்; மந்திரமாவது தந்திரமாவது சாஸ்திரமாவது; கவசமாவது யந்திரமாவது; எல்லாம் ஒரே ஏமாற்று வித்தை நமக்கு வரம் கொடுப்பவரே இவர்; ஒன்றுமே பிரயோஜனமில்லை; வீண் தண்டம்; பணமிழர்த்துதான் நாம் கண்ட பலன் என்று சாஸ்திரத்தையும் மந்திர தந்திரங்களையும், யந்திரம் கவசம் இத்யாதிகளையும் ஒருங்கே தூஷிக்க ஆரம்பிக்கிறார்கள். இது அறியாமையே யன்றி வேறல்ல. ஜோதிஷனுக்கோ, அல்லது மந்திர

சற்று யோசிப்பின் இவ்விஷயம் அனைவர்க்கும்
 வரும். இதை ஏன் நமது உத்தம நண்பர்கள்
 அகாது என்று கேட்கிறேன். ஜோதிஷர்களும்
 சித்தர்களும் உபாஸகர்களும் என்மீது இவ்விஷயத்
 தில் கோபப்படாது ஒரு முடிவிற்கு வரவேண்டு
 கட்டுக் கொள்கிறேன். இப்படிப்பட்ட வேலை
 ரவேசித்துத் தானும் தூஷணைக்கு ஆளாகிக் கேட்
 மனவருத்தம் அடைந்து சாஸ்திரத்தையும்
 இடம் கொடுக்காமல் நற்பலனை அடையுமாறு
 க்கொள்கிறேன். மந்திர யந்திரங்களில் நாம்
 ரவு வரையில் தற்கால நிலையில் பயனடைய முடியும்
 தை விவரமாக என்னால் எழுதப்பட்டுள்ள வாழ்க்
 ல் வேற்றி என்னும் புத்தகத்தில் காணலாம்.
 ஜோதிஷம், வைத்யம், மாந்தரீகம் இம் முன்று
 களைப் பற்றியும் இவைகள் ஒன்றிற்கொன்றுள்ள
 டர்பைப் பற்றியும் முன்னமேயே கூறியுள்ளேன்.
 தன் தன் கர்மாவைத் தெரிந்துகொண்டு அதற்குத்
 கபடி யுத்தி-புத்தி-சக்தி-சாமர்த்தியம் முதலியவைக
 ல் முயற்சிசெய்து வெற்றியடையவும் தர்மநியாயமான
 ழியில் நடந்து கொள்வதற்கும், தன் அதிருஷ்டத்தை
 ருத்தி செய்து கொள்வதற்கும், ஏற்பட்ட சாஸ்திரமே
 ஜோதிஷமாகும். வைத்திய சாஸ்திரம் ஆரோக்யத்தை
 றுத்தி செய்துக்கொள்ளுவதற்கும், ப்ரக்ருதி விரோதத்தி
 னால் வாத-பித்த-ச்லேஷம் மாறுதல்களால் தோஷமும்
 என்றபடி அனாரோக்யம் (ரோகம்) ஏற்படுமானால் அதை
 நிவர்த்தி செய்து கொள்வதற்கும் ஏற்படுமானால் அதை
 மாந்தரீகம் என்பது பேய், பிசாசு, பாதைகள் மானவீக
 ஹிம்ஸைகள், பயம், நடுக்கம் சித்தப்ரம்சம் மற்றும் பல
 வகையான மர்மமான அரிஷ்டங்கள், அதிருஷ்டமீனம்,